
Muttusvami Dikshita Ashtottarashata Nama Stotram

ముత్తుస్వామి-దీక్షిత అష్టోత్తరశతనామస్తోత్రమ్

Document Information



Text title : Muttusvami Dikshita Ashtottarashata Nama Stotram

File name : muttusuAmidIkShitanAmAvalIstotram.itx

Category : deities_misc, gurudev, aShTottarashatanAma

Location : doc_deities_misc

Author : Rajani Arjun Shankar rajani_arjun at yahoo.com

Transliterated by : Rajani Arjun Shankar

Proofread by : Rajani Arjun Shankar

Description/comments : See corresponding nAmAvalI. Composed on the occasion of Shri Muthusvami Dikshitar's 250th birth anniversary (jayanthI)

Latest update : April 1, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 2, 2025

sanskritdocuments.org

ముత్తుస్వామి-దీక్షిత అష్టోత్తరశతనామస్తోత్రమ్



కమలాలయ-సజ్జాతం రామస్వామి-కులోద్భవమ్ ।
బాలామృకా-కృపాప్రాప్తం సుబ్బమ్మానంద-వర్ధనమ్ ॥ ౧॥

శ్రుతిస్మృతి-పురాణేతిహాస-సాహిత్య-పారగమ్ ।
స్వపిత్రార్జిత-సజ్గీత-శాస్త్రజ్ఞానం మహామతిమ్ ॥ ౨॥

గృహగత-గురుశ్రేష్ఠం వినీతం దేశికానుగమ్ ।
శమదమాది-సమృన్నం సర్వశాస్త్ర-విశారదమ్ ॥ ౩॥

కృతవారాణసీ-వాసం శ్రీవిద్యా-సమ్బుదాయకమ్ ।
భాగీరథీ-కర్ణాల్లబ్ధ-వీణాలఙ్కృత-హస్తకమ్ ॥ ౪॥

యోగశాస్త్ర-విశేషజ్ఞం విధూత-కలికల్మషమ్ ।
శ్రీచిదానంద-నాథాఖ్యం భస్మ-రుద్రాక్ష-భూషితమ్ ॥ ౫॥

పూర్ణాచల-గుహప్రాప్త-మిష్ఠం గేయకృదుత్తమమ్ ।
విభక్తిక్రమ-సమూర్ధ-శ్రీగురుగుహ-వైభవమ్ ॥ ౬॥

కాశ్చీపురే గీతరత్నైః విభూషిత-మణిత్రయమ్ ।
కాలహస్తి-జ్ఞానవల్లి-ప్రాణేశ్వరిత-గాయనమ్ ॥ ౭॥

అభ్రసభేశ-సదృశం అరుణాచల-చింతకమ్ ।
త్యాగేశ్వరిత-సర్వస్వం రమాపుర-కృతాలయమ్ ॥ ౮॥

సుందరమూర్తినాదిష్ఠ-భక్తియోగ-పథే స్థితమ్ ।
కమలాంబ-కటాక్షేణ బ్రహ్మానందే సునిష్ఠితమ్ ॥ ౯॥

జితేంద్రియం సదాత్మప్తం త్యక్త-హీన-నరాశ్రయం
వాణీ-సంరక్షితం లక్ష్మీ-బహుమానిత-జీవితమ్ ॥ ౧౦॥

హైయజ్గవీన-హృదయం సర్వభూతహితే రతమ్ ।
తేజస్వినం చ వైరాగ్య-చూడామణిం యశస్వినమ్ ॥ ౧౧॥

వరివస్యా-రహస్యజ్ఞం తన్త్రశాస్త్రేషు కోవిదమ్ ।
 మన్తశాస్త్ర-సుధామౌఖి-మథనోద్భవ-గేయకమ్ ॥ ౧౨॥
 గీత-నర్తన-తాలజ్ఞ-శిష్య-బృన్ద-సుశోభితమ్ ।
 శాస్త్రం దాస్త్రం స్థితప్రజ్ఞం భూపాలైరభినన్దితమ్ ॥ ౧౩॥
 కామక్రోధాది-సంరమ్భ-రహితం గతమాయకమ్ ।
 చాఞ్చల్యరహితం ధీరం వాసనాత్రయ-వర్జితమ్ ॥ ౧౪॥
 స్వస్వరూపానుసన్ధాన-భక్తి-పూరిత-వాచకమ్ ।
 చిద్రూపాత్మకదేవస్య మననే కృతనిశ్చయమ్ ॥ ౧౫॥
 జపమాలాధరం నిత్య-తపశ్చర్యా-దృఢవ్రతమ్ ।
 శక్య-రార్య-మతాచారం షణ్మతేషు కృతాదరమ్ ॥ ౧౬॥
 శివశక్తి-హరిస్కన్ద-గణేశాది-ప్రపూజకమ్ ।
 భాస్కరాది-గ్రహోత్తంసోపాసనా-మార్గదర్శకమ్ ॥ ౧౭॥
 క్షేత్ర-తీర్థ-ప్రభావజ్ఞం క్షేత్ర-దర్శన-తత్పరమ్ ।
 మాధుర్య-సుషమా-యుక్త-స్థల-కీర్తన-గాయకమ్ ॥ ౧౮॥
 అక్షయేశ-పురో గానాత్ అపావృత-కవాటకమ్ ।
 కావేరీ-తీర-సజ్జార-పూత-చోల-ప్రదేశకమ్ ॥ ౧౯॥
 నాయకీయుత-రణేశ-మాతృభూత-ప్రశంసకమ్ ।
 అఖిలాణ్డేశ్వరీ-నాథ-జమ్బూపతి-సుకీర్తనమ్ ॥ ౨౦॥
 అభిరామీ-మనోహరి-శక్తిభిషేక-దర్శనమ్ ।
 మధ్యార్జున-మహాలింగ-మహిమోత్కర్ష-ఘోషణమ్ ॥ ౨౧॥
 స్మేరాస్య-చమృకారణ్య-కృష్ణ-లావణ్య-మోహితమ్ ।
 కృష్ణమంగళ-నామాది-దివ్యదేశాటన-ప్రియమ్ ॥ ౨౨॥
 గోకర్ణ-గర్వతీరాది-సమీపస్థల-గామినమ్ ।
 ద్విసప్త-భువన-ప్రఖ్య-రాగమాలా-విధాయకమ్ ॥ ౨౩॥
 పరిపూజిత-మాయూరం కుమ్భఘోషేశ-వన్దనమ్ ।
 అద్వైత-జ్ఞాన-సమ్పూర్ణం అజ్ఞానార్తి-చికిత్సకమ్ ॥ ౨౪॥
 గాన్ధర్వ-విద్యయా లోక-సముద్ధరణ-పణ్డితమ్ ।
 నాదోపాసన-సంసక్తం నాదామృత-సుపానకమ్ ॥ ౨౫॥

పీణావాదన-తత్త్వజ్ఞం వైణిక-గాయకోత్తమమ్ ।
 యుక్త-గమక-సంశోభి-గాన-వర్షణ-వారిదమ్ ॥ ౨౬ ॥
 వేఙ్కటమఖి-వంశ్యాత్త-రాగాఙ్గరాగ-పద్ధతిమ్ ।
 ద్విసప్తతి-రాగరత్న-భూషితాఖిల-దైవతమ్ ॥ ౨౭ ॥
 భౌత్తర-రాగరీతిజ్ఞం సప్తతాల-ప్రయోజకమ్ ।
 యమక-ప్రాస-యత్యాది-ప్రసాధిత-స్వవాజ్-మయమ్ ॥ ౨౮ ॥
 రాగముద్రాతి-వైచిత్ర్య-విస్మాపిత-సహజ్జనమ్ ।
 రాగ-స్వరూప-విస్తార-విద్యజ్ఞన-మనోహరమ్ ॥ ౨౯ ॥
 గజ-గమన-గమ్భీర-విలమృగతి-దర్శకమ్ ।
 పాశ్చాత్యగీత-సాహిత్య-నూత్న-గాన-సుకల్పితమ్ ॥ ౩౦ ॥
 జీవన్ముక్తం జితామర్షం సామరస్య-పరాయణమ్ ।
 కృపా-కటాక్ష-సమ్పాత-మోక్షమార్గ-ప్రకాశనమ్ ॥ ౩౧ ॥
 మీననేత్రానుకారేణ దిగ్విజయ-ప్రతాపినమ్ ।
 సౌలభ్యాది-గుణగ్రామ-దాసభూత-జగత్ప్రయమ్ ॥ ౩౨ ॥
 కాఞ్చీ-యతీశ్వరాఖ్యాత-సుబ్రహ్మణ్య-సుకీర్తనమ్ ।
 అమృతేశీ-ప్రసాదేన కారితామృత-వర్షణమ్ ॥ ౩౩ ॥
 కఙ్కశైల-విహారశ్రీ-స్కన్ధదర్శన-హర్షితమ్ ।
 కాశ్మీర-శారదారమృత-నేతు-పర్యవృత్త-భావనమ్ ॥ ౩౪ ॥
 పాశమోచన-మీనాక్షీ-పూర్ణానుగ్రహ-భాజనమ్ ।
 దీవావలీ-దిన-ప్రాప్త-కైవల్యపదం ఉజ్జ్వలమ్ ॥ ౩౫ ॥
 ప్రణమ్య శిరసా వాచా పదే నత్వా ముహుర్ముహుః ।
 వందే లోకగురుం ముత్తుస్వామి-దీక్షిత-సద్గురుమ్ ॥ ౩౬ ॥
 ఇతి శ్రీముత్తుస్వామి-దీక్షిత అష్టోత్తరశతనామస్తోత్రం సమూర్ణమ్ ।

Note:

Muthusvami Dikshitar is one of the revered Trinity of Carnatic Music composers. Following the path of Sri Adi Shankaracharya, he has composed songs in praise of various gods, as manifestations of the same Parabrahmam. His Keertanas are entirely in Sanskrit

(except 2-3 songs which are in Manipravala style) , and are infused with concepts of Advaita Vedanta and Srividya Upasana. His works provide guidance and joy to thousands of devotees and music-lovers.

Composed on the occasion of Shri Muthusvami Dikshitar's 250th birth anniversary (jayanthi) and encoded/proofread by Rajani Arjun Shankar

——
Muttusvami Dikshita Ashtottarashata Nama Stotram
pdf was typeset on April 2, 2025

——
Please send corrections to sanskrit@cheerful.com

